

संक्षिप्त

भाजपा की सदस्यता ग्रहण की

चौमू/कालाडेर, (निसं)। विधायक रामलाल शर्मा की उपस्थिति में ग्राम पंचायत गुडलिया निवासी कांग्रेस पार्टी छोड़कर भारतीय जनता पार्टी में शामिल हुए। विधायक रामलाल शर्मा ने सभी को पार्टी का दुपट्टा ओढ़ाकर भाजपा की सदस्यता ग्रहण करवाई। सदस्यता ग्रहण करने वालों में परताराम पिंगोल्या, उदाराम पिंगोल्या, जगन्नाथ रेगर सहित अन्य लोग शामिल हुए। इस मौके पर प्रधान रामस्वरूप यादव, जयप्रकाश चौधरी, पूर्व सरपंच सरदार जाखड़ सहित ग्रामवासी उपस्थित रहे।

अवैध शराब सहित एक जना पकड़ा

मालपुरा, (निसं)। लाम्बाहरिसिंह थाना पुलिस ने अवैध शराब मादक पदार्थ रोकथाम अभियान के अन्तर्गत कार्यवाही करते हुए एक युवक को अवैध देशी शराब के 50 पत्रों के साथ गिरफ्तार किया। थानाधिकारी हरिराम वर्मा ने बताया कि मुखबीर की सूचना पर दौरान गश्त पर पुलिस टीम ने देवल के पास अवैध शराब परिवहन करते आरोपी युवक सांवरलाल पुत्र हनुमान कुम्हार निवासी बुढा देवल को गिरफ्तार कर कब्जे से 50 पत्रों अवैध देशी शराब की जप्त की कार्यवाही की गई।

चार घण्टे बिजली बंद रहेगी

निवाड़ी, (निसं)। कनिष्ठ अभियंता शहर प्रथम राख अग्रवाल ने बताया कि विद्युत तंत्र के रख-रखाव के चलते रविवार सुबह 9 बजे से दोपहर 1 बजे तक दशहरा मैदान, भरकुआ तालाब, कीर कालोनी सहित आसपास के क्षेत्र में विद्युत सप्लाई बंद रहेगी।

विभिन्न कार्यों की स्वीकृति जारी

दूदू (नि.स) नवगाँव नगर परिषद दूदू जिला के आयुक्त सी के एस कांकरिया एवं सभापति कमलेश जाट ने आदेश जारी कर विभिन्न वार्डों में सी.सी. सड़क एवं नाली निर्माण कार्यों, पार्श्व गणों व जनप्रतिनिधियों के साइन बोर्ड लगाने, सड़कों पर पटल निर्माण, वाडों एवं मुख्य सड़कों पर हाइमास्ट लाइट लगाने के सहित 38 कार्यों की प्रशासनिक एवं वित्तीय स्वीकृति जारी कर दी है।

गणेश पूजन के साथ रामलीला का मंचन शुरू

पावटा, (निसं)। आदर्श रामलीला मंडल पावटा द्वारा शनिवार को गणेश पूजन व नारद मोह की लीला के साथ कस्बे में कई वर्षों से चली आ रही परम्परा का निर्वाह करते हुए रामलीला का मंचन शुरू कर दिया गया।

उपखंड पावटा स्थित रामलीला मैदान में आदर्श रामलीला मंडल पावटा कमेटी की ओर से रामलीला मंचन का आयोजन शुरू किया गया है। जहाँ गणेश महाराज का पूजन मनोज शास्त्री व अश्वनी शास्त्री के मनोचचार के साथ गोपाल भैया मंदिर महंत मोहनदास रामायणी के द्वारा व व्यास पीठ पर मंडल अध्यक्ष योगेश शर्मा, राम का पात्र करने वाले लक्की शर्मा, लक्ष्मण का पात्र करने वाले शुभम शर्मा, सीता का पात्र करने वाले विजय सोनी, हनुमान का पात्र करने वाले रामशरण बोहरा द्वारा गणेश पूजन करवाया गया। वही इस

40 लाख के विकास कार्यों का उद्घाटन किया

बहरोड़/नीमराना, (निसं)। पंचायत समिति बहरोड़ के गांव दुंडाडिया व कालियाहोड़ा में प्रधान कोट से कराए गए 40 लाख के विकास कार्यों का उद्घाटन प्रधान कांग्रेस नेता बस्तीराम यादव द्वारा किया गया।

अशोक यादव सरपंच की अध्यक्षता में विंशति अतिथि एमपीएस कर्मवीर यादव तथा ग्राम कालियाहोड़ा में डाहसर बाबा के जोड़ड़ तक सिवरेज नाला निर्माण तथा शमशान के रास्ते में इंटरलॉकिंग टाइल्स सड़क तथा नया कुआ तक इंटरलॉकिंग सीसी सड़क एवं मेघवाल मोहल्ले में वाटर कूलर व पानी की टंकी का निर्माण आदि तथा आगामी बजट में 10 लाख रुपए की घोषणा करते 40 लाख के विकास कार्यों का उद्घाटन किया। जिसमें कांग्रेस नेता बस्तीराम को ग्रामीणों द्वारा गाजे बाजे के साथ फूल मालाओं तथा साफा पहनाकर सम्मानित किया गया।

इस दौरान अंतर्राष्ट्रीय कुश्ती कोच राजकुमार यादव, विक्रम प्रधान, माजरी ब्लॉक अध्यक्ष तेज सिंह, डॉ जयपाल, स्योताज सरपंच, सुदेश एडवोकेट, मनोज, रोहितारव पार्षद, रमेश पार्षद, विक्रम सिंह, महेश सेन, रोहितारव गुर्जर, सुनील आदि मौजूद रहे।

मेडिकल की दुकान में हुई चोरी का पर्दाफाश, एक जना गिरफ्तार

पावटा, (निसं)। विराटनगर थाना क्षेत्र के ग्राम मैड में हुई नकबजनी की घटना का पर्दाफाश करते हुए विराटनगर थाना पुलिस ने एक आरोपी को गिरफ्तार कर लिया है।

विराटनगर थाना पुलिस के अनुसार 2 अगस्त को रात्रि में ग्राम मैड में मोहन राम पुत्र समाराम निवासी मैड की श्री कृष्णा मेडिकल की दुकान का ताला तोड़कर मेडिसिन, कॉस्मेटिक, एलसीडी चोरी करने का पर्दाफाश करने के मामले में विराट नगर थाना पुलिस ने विजय

आरोपी को पुलिस अभिरक्षा में ले अनुसंधान शुरू किया

सिंह उर्फ सोनू पुत्र राजेंद्र सिंह उम्र 30 साल निवासी भैसलाना को गिरफ्तार किया है। मामले को लेकर जिला पुलिस अधीक्षक कोटपुतली बहरोड़ रंजीता शर्मा के आदेश व निर्देशानुसार अतिरिक्त पुलिस अधीक्षक कोटपुतली दिनेश सिंह व वृत्ताधिकारी वृत्त विराटनगर रोहित सांखला के निर्देशन व विराटनगर थाना प्रभारी प्रकाश सिंह के नेतृत्व मे टीम का



विराटनगर थाना पुलिस की गिरफ्त में आरोपी।

गठन कर माल मशरूका व मुल्जमान को गहनता से तलाश करते हुए दुकान

व आस पास लगे सीसीटीवी कैमरों को खंगालते हुए विजय सिंह उर्फ सोनू को

पुलिस अभिरक्षा में लेते हुए अनुसंधान जारी है।

सी.एल.जी. सदस्यों की बैठक आयोजित

फुलेरा, (निसं)। फुलेरा जंक्शन पर शनिवार को दोपहर 2 बजे प्लेटफार्म स्थित वीआईपी रूम में जीआरपी थानाधिकारी सीआई गुलजारी लाल की अध्यक्षता में सीएलजी सदस्यों की बैठक का आयोजन किया गया। इस दौरान विभिन्न सुरक्षाओं को लेकर चर्चा एवं विचार विमर्श किया गया।

गौरतलब है कि, उक्त बैठक के दौरान वन्दे भारत ट्रेन की सुरक्षा को लेकर विस्तार से चर्चा की गई। वहीं थानाधिकारी गुलजारी लाल ने बताया कि हाल ही में भीलवाड़ा जिले में कुछ असाधारण तत्वों एवं शरारती लोगों द्वारा ट्रेनों को नुकसान पहुंचाने के लिए रेल लाइन पर पत्थर सहित अन्य कई सामान रख दिये गये थे। परन्तु रेल चालक की सतर्कता से बड़ी रेल हादसा होते होते टल गया। इसको लेकर थानाधिकारी ने सभी सदस्यों एवं आमजन से अपील करते हुए कहा कि

रेल लाइन के आसपास कहीं भी कोई बच्चे, जानवर या कोई संदिग्ध व्यक्ति नजर आये तो उसे सुरक्षा की दृष्टि हटाने का प्रयास करें। स्थानीय रेलवे स्टेशन व रेल परिसर में घूम रहे आवारा पशुओं की रोक थाम करने के लिए भी चर्चा की गई। साथ ही स्थानीय जनता से भी अपील की गई कि वह अपने पालतू पशुओं को बांध कर रखें। जबकि आवारा पशु भी दुर्घटनाओं का कारन बन सकते हैं। वहीं बैठक में प्लेटफार्म नम्बर 4 व 5 पर यात्रियों के लिए शौचालय निर्माण हेतु रेल प्रशासन को पत्र लिखे जाने का निर्णय लिया गया।

इसी के साथ बैठक में स्टेशन अधीक्षक सतीश चन्द्र, रेलवे सुरक्षा बल आईपीएफ राजेश सिंह द्वारा विधानसभा आगामी चुनाव एवं आगामी त्यौहार पर बाहर से आने वाले संदिग्ध व्यक्तियों पर प्रशासन द्वारा नजर रखने हेतु भी विचार विमर्श किया।

दिव्यांग बालकों ने रैली निकाली

निवाड़ी, (निसं)। योगेश विशेष विद्यालय के प्रांगण में सामाजिक न्याय एवं अधिकारिता विभाग टॉक योगेश शैक्षिक मूकबल एवं शोध संस्थान व लायन्स क्लब के संयुक्त तत्वावधान में दिव्यांग जन कल्याण दिवस एवं समाज कल्याण सप्ताह का आयोजन किया गया। शनिवार को कल्याण सप्ताह का समापन हुआ। समापन समारोह में मुख्य अतिथि लायन्स क्लब अध्यक्ष ज्ञानचंद जैन रहे। सप्ताह को लेकर दिव्यांग बालकों की रैली का आयोजन किया गया। रैली में विद्यालय के दिव्यांग बालक-बालिकाओं सहित राजस्थान विकलांग मंच के सदस्य, योगेश विशेष प्रशिक्षण केन्द्र के सभी छात्र व लायन्स क्लब के सदस्यों ने भाग लिया।

रैली महावीर जनोपयोगी भवन से रवाना होकर झिलाय रोड, कृषि मण्डी, श्याम मंदिर होते हुए योगेश विशेष विद्यालय पहुंची जहाँ दिव्यांग जनकल्याण दिवस समारोह मनाया गया। कार्यक्रम का शुभारंभ लायन्स क्लब



दिव्यांग जन कल्याण दिवस एवं समाज कल्याण सप्ताह का समापन।

अध्यक्ष ज्ञानचंद जैन, संरक्षक हुकमचंद जैन, सामाजिक न्याय एवं अधिकारिता के चंचल सैनी व आईडीएफसी बैंक के प्रबंधक सुभाष चन्द्र ने मां शारदे के समक्ष दीप प्रज्वलित कर किया। संस्था सचिव डॉ. सीताराम स्वामी ने संस्था की गतिविधियों को जानकारी दी। इस अवसर पर राजस्थान विकलांग मंच के

खेलकूद प्रतियोगिता का समापन

श्रीमाधोपुर, (निसं)। कस्बे के एस बी एन सीनियर सेकेंडरी स्कूल के खेल मैदान पर अंडर - 17/19 छात्र-छात्रा वर्ग के जूडो, वुशु, ताइक्वांडो, लॉन टेनिस और मलखंब प्रतियोगिताओं का समापन हुआ, जिसमें 27 विद्यार्थियों के छात्र-छात्राओं ने भाग लिया। खेल आयोजन सचिव बनवारी लाल जोतरवाल ने बताया कि राजकीय उच्च माध्यमिक विद्यालय बागरीयावास ने तीन, शास्त्री स्कूल श्रीमाधोपुर व एसबीएन स्कूल श्रीमाधोपुर ने दो दो चैंपियनशिप पर कब्जा किया, वायु सैनिक स्कूल खेतड़ी ने एक चैंपियनशिप पर कब्जा किया। इस प्रतियोगिता में कुल 133 मेडल में से सर्वाधिक मेडल एसबीएन सीनियर सेकेंडरी स्कूल श्रीमाधोपुर ने 30 मेडल, श्री शास्त्री स्कूल श्रीमाधोपुर ने 20 मेडल, राजकीय उच्च माध्यमिक विद्यालय बागरीयावास में 16 मेडल व वायु सैनिक स्कूल खेतड़ी ने 8 मेडल प्राप्त किए।

इस अवसर पर कार्यक्रम की अध्यक्षता निदेशक डॉक्टर मुकेश बल्डवाल सचिव इंजीनियर प्रदीप धायल ने की। प्राचार्य सागरमल चौधरी ने बताया कि सभी खेलों में अलग-अलग भार वर्ग में विजेता खिलाड़ियों को मेडल व प्रशस्ति पत्र देकर सम्मानित किया गया। इस अवसर पर निर्णायक मंडल में आए हुए शारीरिक शिक्षकों को स्मृति चिन्ह व ऑफिशल लिखी हुई टी-शर्ट देकर सम्मानित किया गया।

सार-समाचार

खुली नालियां हादसों को देरी न्यौता



दूदू, (निसं)। जिला मुख्यालय पर जयपुर-अजमेर रोड पर बनी नालियों के फेरो कवर नहीं होने के कारण आम राहगीरों को परेशानी उठानी पड़ रही है। फेरो कवर नहीं होने पर आये दिन पशुधन एवं राहगीर नालियों में गिर जाते हैं। इतना ही नहीं गंदी नालियों की बदबू से व्यापारिक प्रतिष्ठानों पर व्यापारियों का बैठना भी दूषण हो रहा है। स्थानीय लोगों ने कम्पनी के अधिकारियों को भी अवगत करा कर फेरो कवर लगवाने की मांग की लेकिन कोई सुनवाई नहीं हो रही है।

धर्मशाला निर्माण को लेकर बैठक आज

मंडावरी, (निसं)। सैनी माली समाज संस्था शकरपुरिया द्वारा समाज की धर्मशाला निर्माण को लेकर आयोजित होने वाली बैठक को लेकर सामाजिक पदाधिकारी एवं कार्यकर्ताओं को आमंत्रित किया गया। धर्मशाला निर्माण मामले को लेकर बताया कि सैनी माली समाज की जमीन में धर्मशाला बनवाने में कुछ तथ्यों पर विचार विमर्श कर आगामी रुपरेखा बनाने के संदर्भ में एक बैठक का आयोजन किया जा रहा है। बताया कि यह बैठक 8 अक्टूबर आज सुबह 11 बजे मंडावरी में आयोजित की जाएगी। सैनी माली समाज मंडावरी के अध्यक्ष चिरंजी लाल, जगदीश हरिप्रसाद रंगलाल रामेश्वर कैलाश आदि द्वारा समाज के जिला अध्यक्ष गिरिराज प्रसाद माली महाम्ना ज्योतिबा फुले सेवा समिति के अध्यक्ष बाबूलाल सैनी जमात पूर्व अध्यक्ष बुधराम खेड़ला, सभापति रामपाल बगड़ी, ग्राम इकाई व पंच पटेल बंदी लाल रसवाल सुरतपुरा, रामबाबू रामगढ़ पंचवारा, भागचंद आढतिया, जगराम बगड़ी, कजोड़ सरपंच बिलोना कला चंदा लाल आढतिया, गंगाधर बगड़ी, मोठा लाल पूर्व सरपंच किशनपुरा मुकेश सैनी बगड़ी, श्रवण लाल धाकड़या, रामजीलाल सैनी मोहम्मदपुर, लालू सैनी हरिपुरा, कमलेश सैनी मंडावरी आदि को आमंत्रित किया। कई समाज के लोगों को आमंत्रण पत्र दिया गया।

तीन दिवसीय मेकअप वर्कशॉप संपन्न



टोंक, (निसं)। खुशी मेकोवर टोंक पर तीन दिवसीय मेकअप वर्कशॉप के समापन के अवसर पर मुख्य अतिथि जिला प्रमुख सरोज बंसल ने उपस्थित प्रशिक्षणार्थियों को प्रमाण पत्र वितरण किए और महिलाओं बालिकाओं को अपने पैरों पर खड़े होकर घर पर रहकर ब्यूटी पार्लर का कार्य करने पर महिलाओं बालिकाओं को आत्मनिर्भर बनाता है। इस अवसर पर उन्होंने कहा कि महिलाएं अपने घर पर रहते हुए अपना स्वयं का कार्य कर अर्थिक दृष्टि से मजबूत होती हैं। उन्होंने कार्यशाला में उपस्थित महिलाओं बालिकाओं का उसाह व धन दिया। कार्यशाला में बाहर से आई ब्यूटीशियन ने आने वाले सीजन में टैक्निक से मेकअप सिखा खुशी मेकोवर की ऑनर रेखा जैन ने बताया कि आने वाले सीजन में मेकअप गुरु बहुत काम आयेगा। योगेस्ट मेकअप आर्टिस्ट खुशी जैन के द्वारा तीन दिवसीय नई तकनीक पर आधारित मेकअप सिखाया स इस अवसर पर कार्यशाला में भाग लेने वाले प्रशिक्षणार्थियों उपस्थित थे।

महाविद्यालय को स्थाई प्राचार्य मिला



कार्य ग्रहण करने पर स्टाफ ने प्राचार्य का स्वागत किया।

लालसोट, (निसं)। राजेश पायलट राजकीय महाविद्यालय के प्रोफेसर सुभाष पहाड़िया को तीन माह पूर्व राजकीय कन्या महाविद्यालय रामगढ़ पंचवारा में आयुक्तलय कॉलेज शिक्षा जयपुर ने चयन के उपरांत प्राचार्य पद पर नियुक्त किया था। प्रोफेसर पहाड़िया ने आज राजकीय कन्या महाविद्यालय लालसोट में प्राचार्य पद पर कार्य ग्रहण कर लिया। महाविद्यालय को स्थाई प्राचार्य मिलने से बालिकाओं की समस्याओं का शीघ्र निस्तारण होगा। डॉ. सुभाष पहाड़िया क्षेत्र के जाने माने पक्षी विशेषज्ञ भी हैं। उन्होंने बताया कि मेरी पहली प्रार्थनिकता छात्राओं की नियमित कक्षा लगवाना है। कन्या महाविद्यालय लालसोट के स्टाफ के द्वारा प्राचार्य का स्वागत किया गया जिसमें प्रोफेसर हरिसिंह मीना, रामखिलाडी मीना, अनुराधा शर्मा, जितेंद्र मीना, गिरांज शर्मा, हनुमान मीना आदि उपस्थित रहे।

भाजपा महिला मोर्चा का अधिवेशन

मालपुरा, (निसं)। केन्द्र सरकार द्वारा नारी शक्ति वंदन अधिनियम लागू किये जाने के बाद शनिवार को महेश सेवा सदन में महिला मोर्चा सम्मेलन का आयोजन किया गया। क्षेत्रिय विधायक कन्हैयालाल चौधरी की धर्मपत्नी राधा देवी चौधरी, पालिका अध्यक्ष सोनिया सोनी, भाजपा शहर मंडल अध्यक्ष त्रिलोक चंद जैन, वरिष्ठ भाजपाई व पूर्व पालिका अध्यक्ष एडवोकेट राजकुमार जैन ने भारत माता के चित्र के समक्ष दीप प्रज्वलित कर महिला अधिवेशन का आगाज किया। राधा चौधरी ने नारी शक्ति वंदन अधिनियम लागू करने पर मोदी सरकार का आभार जता केन्द्र सरकार के इस निर्णय व विधेयक की सराहना करते हुए महिला के उत्थान को लेकर महत्वपूर्ण बिल बताया।

कांग्रेस कार्यकर्ता सम्मलेन आज

फुलेरा, (निसं)। कस्बे के निकटवर्ती ग्राम पंचायत काचरोदा के अखाड़ा बालाजी परिसर में रविवार को दोपहर 3 बजे कांग्रेस कार्यकर्ता सम्मलेन का आयोजन काचरोदा ईकाई अध्यक्ष मुकेश कुमार सेन की अध्यक्षता में किया जायेगा। संगठन महासचिव देवेंद्र कुमावत ने बताया कि उक्त कार्यक्रम में मुख्य अतिथि के रूप में स्थानीय विधानसभा के जनसेवक विद्याधर चौधरी रहेगे। साथ ही आगे बताया कि कार्यकर्ता सम्मेलन में विधानसभा के आगामी चुनाव को लेकर विस्तार से चर्चा एवं पदाधिकारियों एवं कार्यकर्ताओं को जिम्मेदारी सौंपी जाएगी। वहीं कांग्रेस सदस्यता अभियान के दौरान नये कार्यकर्ता सदस्यता ग्रहण करेंगे।

आकांशी रथों को रवाना किया

कोटपुतली, (निसं)। भाजपा नगर मंडल द्वारा शुक्रवार को कोटपुतली विधानसभा क्षेत्र में 'सुझाव आपका-संकल्प हमारा' अभियान के तहत आकांशी रथों को रवाना किया गया। इस मौके पर रथों में लगी पेटेरी में सुझाव पत्ची डाली गई। रथ द्वारा पूरे क्षेत्र में आमजन से सुझाव मांगे जाएंगे। इस दौरान भाजपा विधानसभा प्रभारी नरेश शर्मा, विस्तारक मोहर सिंह, संयोजक पूरण सैनी, वरिष्ठ भाजपा नेता शंकर लाल कसाना के प्रतिनिधि इंजी. निरम प्रधान, भाजपा नेता हंसराज पटेल, भाजपा नेता पूरणलाल भरगड़, नगर मंडल अध्यक्ष गोपाल मोरिजावाला, पूर्व सरपंच जयराम गुर्जर, मंडल अध्यक्ष एड. रमेश रावत, सहित बड़ी संख्या में कार्यकर्ता मौजूद थे।

जुआ खेलते 11 जने पकड़े

पावटा, (निसं)। जिला पुलिस अधीक्षक कोटपुतली बहरोड़ रंजीता शर्मा द्वारा स्पेशल एक्ट में कार्रवाई हेतु जिला स्तर पर चलाए जा रहे विशेष अभियान के तहत 11 जनों को जुआ खेलते हुए गिरफ्तार किया गया।

अभियान में अधिक से अधिक कार्रवाई हेतु अतिरिक्त पुलिस अधीक्षक कोटपुतली दिनेश यादव के निर्देशन व विराटनगर पुलिस उप अधीक्षक रोहित सांखला के सुपरविजन में विराटनगर थाना प्रभारी प्रकाश सिंह के नेतृत्व में टीम का गठन कर विराटनगर थाना क्षेत्र के ग्राम नवरंगपुरा में खेडा रोड पर गंगादास कॉलेज के पीछे झाड़ियों में तारा पत्नी एवं रुपए दांव पर लगाकर जुआ खेलते हुए 11 व्यक्तियों मुकेश कुमार रेगर, मुकेश कुमार जाट, दिनेश खोरवाल, ज्ञानचंद भारतीय, प्रह्लाद तंवर, ओमप्रकाश, सुशील, दिनेश रेगर, धोलू, फारूख, मुकेश को गिरफ्तार किया जाकर तारा पत्नी व जुआ राशि 80 हजार 70 रुपए जप्त कर थाना हाजा पर मामला दर्ज किया गया।

विकास कार्यों का शिलान्यास किया

चौमू/कालाडेर, (निसं)। ग्राम पंचायत जाटावाली के ग्राम मालेरा में सड़क निर्माण कार्यों का शिलान्यास सीकर सांसद सुमेधानंद सरस्वती और विधायक रामलाल शर्मा के सान्निध्य में संपन्न हुआ।

सार्वजनिक निर्माण विभाग द्वारा बनने वाली मालेरा हनुमान मंदिर से चंदवाजी सड़क तक 4.5 लाख और प्रभु मीणा के मकान से दूल्हाराय के मकान तक सड़क 5 लाख, अर्जुन मीणा के मकान से सरदार मीणा के मकान तक 5 लाख की सड़क के निर्माण की शीला पट्टिका का अनावरण किया गया। भाजपा महामंत्री प्रकाश हाटवाल के नेतृत्व में ग्रामवासियों ने सांसद सुमेधानंद सरस्वती और विधायक रामलाल शर्मा सहित अतिथियों का माला एवं साफा स्वागत किया। सांसद सुमेधानंद सरस्वती ने कहा कि मेरे लोक सभा क्षेत्र में जीते हुए एकमात्र विधायक रामलाल शर्मा ने विपक्ष में होते हुए भी सरकार

के खजाने से पैसे लाकर चौमू क्षेत्र में चहुंमुखी विकास करवाने का कार्य किया है। केन्द्र सरकार ने महिलाओं को सम्मान देते हुए 33 प्रतिशत आरक्षण देने के लिए विधेयक पास किया है। विधायक रामलाल शर्मा ने कहा कि आम जनता और जन प्रतिनिधि की सहभागिता से ही विकास कार्य करवाना संभव है। इस मौके पर भाजपा महामंत्री प्रकाश हाटवाल, उपाध्यक्ष शिवलाल मीणा, बरालाल शर्मा, शंकरलाल मीणा, लल्लूराम मीणा, सरदार जाट, राम किशोर मीणा, शेरसिंह मीणा, फूलचंद मीणा, भोलूराम मीणा, भागीरथ मीणा, प्रहलाद मीणा, रूडमाल मीणा, मखन लाल मीणा, जगदीश सैनी, मुकेश यादव सीताराम, सुखदेव मीणा, भागीरथ शर्मा, बाबूलाल पटेल, रामफूल महाराज, छाजूराम मीणा, साधु राम मीणा, प्रकाश मीणा, गिरधारी मीणा, बंदी मीणा, शंकर मीणा ओकार मीणा, नख्खूराम मीणा सहित कई लोग उपस्थित रहे।

सांसद और विधायक ने दिव्यांग को स्कूटी भेंट की

चौमू/कालाडेर (निसं)। सांसदर निवासी मिट्टून लाल जांगिड़ पुत्र सुनीलाल जांगिड़ को सीकर सांसद सुमेधानंद सरस्वती और विधायक रामलाल शर्मा ने मोटराइज्ड स्कूटी भेंट की। दिव्यांग को हस्तोद्घा मोड सड़क शिलान्यास कार्यक्रम में स्कूटी भेंट की। विधायक रामलाल शर्मा ने बताया कि दिव्यांग व्यक्ति को अपने निजी कार्यों के लिए दूसरो पर आश्रित होना पड़ता है। जिस कारण उससे काफी परेशानी का सामना करना पड़ता है। दिव्यांग को स्कूटी मिलने से वो स्वयं कहीं भी आ जा सकते हैं तथा दूसरो पर आश्रित नहीं होना पड़ता। इस मौके गोविन्दगढ़ पंचायत समिति प्रधान रामस्वरूप यादव, उपप्रधान कमला देवी कालाडेर भाजपा मण्डल अध्यक्ष महेश कुमार योगी, जयप्रकाश चौधरी, मण्डल अध्यक्ष बनवारी शर्मा, प्रभारी नरेश यादव, पूर्व प्रधान महेश मीणा, पंचायत समिति सदस्य लाचंद देव यादव, सरपंच रमेश शर्मा, बाबूलाल जडवाल, गोपाल डेनवाल, वीरेंद्र सिंह, मुकेश पंचोली, गोपाल यादव, छोगाराम यादव, बाघ सिंह, करण सिंह, महेंद्र सिंह, मलौराम यादव, नंदलाल कुमावत आदि मौजूद रहे।

विश्व खाद्य कार्यक्रम के प्रतिनिधियों ने विद्यालय का निरीक्षण किया

कोटपुतली, (निसं)। संयुक्त राष्ट्र संघ के विश्व खाद्य कार्यक्रम एवं राज्य सरकार के स्कूल शिक्षा विभाग के मध्य हुए एमओयू के तहत शनिवार को संयुक्त राष्ट्र संघ विश्व खाद्य कार्यक्रम का 6 सदस्यीय प्रतिनिधि मंडल कस्बा स्थित राजकीय सरदार विद्यालय पहुंचा। इसमें इटली से लौरा फिलिप, रोम से पाईमन मीलानी व रिंतुल शॉ, दिल्ली से तन्मय घटक, जयपुर से नरेश रामनानी व भावर्त आदि ने विद्यालय का निरीक्षण किया।

ब्लॉक संयोजक मनोज नैनावत ने बताया कि विश्व खाद्य कार्यक्रम के तहत राजकीय विद्यालय में दिए जा रहे मध्याह्न भोजन को पकाने की विधि एवं वितरण प्रक्रिया, स्कूल न्यूट्री गार्डन तथा कुक कम हेल्पर के प्रशिक्षण के साथ-साथ राजकीय विद्यालयों में संचालित विकेंद्रीकृत व्यवस्था के तहत भोजन पकाने, वितरण करने की प्रक्रिया का अवलोकन व अध्ययन करने हेतु वर्ल्ड फूड प्रोग्राम के रोम, इटली तथा नई दिल्ली के 6 सदस्यों का एक प्रतिनिधि मंडल का राजकीय विद्यालयों में दौरा प्रस्तावित था। जिसके तहत



संयुक्त राष्ट्र संघ विश्व खाद्य कार्यक्रम की प्रतिनिधि मिस लौरा (बाएं) के नेतृत्व में 6 सदस्यीय प्रतिनिधि मंडल ने राजकीय सरदार विद्यालय में मध्याह्न भोजन की विधि की जानकारी ली।

निरीक्षण करवाने लिए सरदार विद्यालय का चयन किया गया। प्रतिनिधि मंडल ने मध्याह्न में वितरित किए जाने वाले मिड डे मील के बारे में जानकारी प्राप्त की तथा वितरण की प्रक्रिया को समझा। प्रतिनिधि मंडल ने सरदार विद्यालय की कक्षा 8 की छात्राएं आंचल सोनी, चारु शर्मा एवं प्राची से मिड डे मील के अंतर्गत मिलने वाले साप्ताहिक भोजन

महानुभावों का भारतीय स्वागत परंपरांनुसार तिलक लगाकर, पुष्प गुच्छ देकर, माला एवं साफा पहनाकर स्वागत किया। संयुक्त राष्ट्र विश्व खाद्य कार्यक्रम की प्रतिनिधि मिस लौरा ने कक्षा 8 की छात्राएं आंचल सोनी, चारु शर्मा एवं प्राची से मिड डे मील के अंतर्गत मिलने वाले साप्ताहिक भोजन के बारे में जानकारी प्राप्त की।

का अवलोकन कर उसमें लगी सभी संबन्धियों एवं अन्य पौधों के बारे में जानकारी प्राप्त की। इससे पहले विद्यालय की प्रधानाचार्य मनोरमा यादव ने सभी आगंतुक